


రైలు వేగంగా పరుగెడుతూంది. కిటికీ వక్క
 సీటులో కూర్చున్నాడు భాస్కరం. అతని
 మనసు అస్థిమితంగా ఉంది. ఆందోళనగా ఉంది.
 కండక్టరుకు పది రూపాయలు కానుకగా సమర్పించు
 కుంటేకాని ఈ సీటు దొరకలేదు. లేకపోతే
 ఎంతసేపని అలా నిలబడి ప్రయాణం చేయ
 గలడు? ఎక్కిన జనరల్ కంపార్టుమెంటులో

మరడలో!

మరడలో!

మాజీక్యమా!!

- శ్రీకంఠస్వర్ణి



వచ్చింది. ఇంట్లో భార్యకుకూడా వివరాలు ఏమీ
 చెప్పలేదు. వూరికి వెళుతున్నానని ఒక్క మాట చెప్పి
 వీటిలోకి వచ్చేశాడు. "నాన్నగారూ! నన్ను సర్కస్‌కి
 తీసుకెళ్ళురూ" అని వెంటపడ్డ నానిగడ్డి కసిరి
 కొట్టి లోపలికి పొమ్మన్నాడు. రోడ్డు మీది కొచ్చి
 రిక్తా ఎక్కడం, రైల్వేస్టేషన్ చేరుకోవడం, అదృష్ట
 వశాత్తు ఎక్కవలసిన రైలు ఎదురుగా ప్లాట్ ఫారం
 మీద కనిపించటంతో ప్రాణం లేచొచ్చినట్లయింది.
 ఈగారు పడి టెక్కెట్టు తీసుకుని, తీరా అది ఎక్కడ
 బయలుదేరిపోతుందేమోనన్న బెంగతో నాలుగైదు
 అంగళ్ల పట్టాల మీదుగా పరుగెట్టి ఆయాసంతో
 ఎలాగయితేనేం, రైలు అందుకో గలిగాడు.

"ఏమండీ! మీ దగ్గర అగ్గిపెట్టె ఉందా?"
 పిలుపువినబడ్డ వైపు భాస్కరం ఉలిక్కిపడి చూశాడు.
 పక్క పీట్లో కూర్చున్న పాతికేళ్ళ యువకుడు

ఎంత రద్దీ? జనం ఒకరి భుజాల మీద ఒకళ్ళూ,
 ఒకరి మోకాళ్ళ మధ్య ఒకళ్ళూ ప్రాణం పోయినా
 సరే, ప్రయాణమే ముఖ్య మన్నట్టుగా కూరుకు
 పోయి ఉన్నారు. ముందుగా వూహించని ప్రయాణం.
 ఆదరా బాదరా ఆసీసర్ని బతిమలాడి ఒక్క రోజు
 సెలవు పెట్టి ఉన్నవళంగా బయలుదేరవలసి

శ్రీకంఠస్వర్ణి

తన కళ్ళతోకి అభ్యర్థనగా చూస్తున్నాడు. భాస్కరం నిర్దిష్టంగా జేబులోంచి అగ్ని పెట్టె తీసి ఆ యువకుడి చేతిలో పెట్టాడు. జేబులోంచి అగ్ని పెట్టెతో బాటు చెల్లెలు సునీత రాసిన ఉత్తరం కూడా బయటి కొచ్చి కింద పడింది. భాస్కరం ఆత్రతగా ఆ ఉత్తరాన్ని అందుకున్నాడు. దాదాపు దాని వైపు భయం భయంగా చూశాడు. అప్పటికే అయిదారు సార్లు ఆ ఉత్తరం చదివినప్పటికీ, మనసులో ఆదుర్దా నణచి పెట్టుకుంటూ మరోసారి చదవడం మొదలు పెట్టాడు.

“ప్రియమైన అన్నయ్యకు, నమస్కరించి వ్రాయునది. ఈ ఉత్తరం నీకు అందేటప్పటికీ నా పరిస్థితి ఎలా ఉంటుందో నేను పూహించుకోలేకపోతున్నాను. అతి పెద్ద ప్రయత్నం చేసి, ఒక కుర్రాడిద్వారా రహస్యంగా ఈ ఉత్తరం పోస్టు చేస్తున్నాను. అత్తగారు, నా భర్త నన్ను బతక విచ్చేటట్లు లేరు. నాలుగైదు వెలలుగా వాళ్ళు పెడుతున్న నానా హింసలూ ఎలాగో భరించాను. చివరికిప్పుడు దిక్కులేని పక్షిలా చిక్కుకు పోయి, నా ప్రాణానికే ముప్పు కలుగుతుంది దేమోనన్న భయంతో నీకు తెలియపరుస్తున్నాను. అమ్మా, నాన్నా మరీ కంగారు పడతారని వాళ్ళకు ఉత్తరం వ్రాయలేదు. వెంటనే వచ్చి రక్షిస్తావనే ఆశతో వేయి కళ్ళతో ఎదురు చూస్తున్న... అభాగ్యురాలు, నీ చెల్లెలు, సునీత.

భాస్కరం ఉత్తరం మడిచి జేబులో పెట్టు

కున్నాడు. చెల్లెలు రూపం దీనంగా కళ్ళతో కనిపించే సరికి అతనికి ఒళ్ళంతా నీరు కారిపోయినట్లయింది.

సునీతది అసలే సున్నితమయిన మనసు. దాన్ని వాళ్ళు ఎన్ని బాధలు పెడుతున్నారో ఏమిటో? అయినా సునీతని భర్త ఎంతో తుపాసంగా చూసు కోవాలింది సోయి, అంతగా బాధపెట్టాలి అవసరం ఏమొచ్చింది? పెళ్ళయి సంవత్సరం దాటిందేమో! బ్యాంకులో ఉద్యోగం అతనికి. చాలా సంస్కారవంతుడి లానే కనిపించాడు. అత్తగారు కూడా చాలా అమాయ కురాలిగానే తోచింది. మరి ఎందు కిలా జరి గింది? పెళ్ళిలో లాంఛనాలు ఏవీ తక్కువ చెయ్య లేదు. కట్టుకున్నా వాళ్ళు కోరినట్టే ఇవ్వడం జరిగింది. అయితే అలకపాపు మీద స్కూటరు అడిగితే అమ్మా, నాన్నా సరేనని, దాన్ని కొని ఇవ్వడంలో కొంత ఆలస్యం చేశారు. తరవాత ఏదో పండగ సందర్భంలో ఇంటికి వెళ్ళినప్పుడు ఒకసారి సునీత “ఒరే, అన్నయ్యా! మీ బావగారికి ఇల్లు ఏదో తక్కువధరకి అమ్మకానికొచ్చిందట. నువ్వేనున్నాడబ్బ సర్దగలవా” అంటూ అడిగింది. “భలే దానివే నువ్వు! అడక్కడక్క నవ్వే అడిగావు!” అంటూ నవ్వేసి పూరుకున్నాడు తను. ఆ తరవాత సునీత ఇంట్లో అమ్మ, నాన్నను కూడా అడిగినట్లు ఏన్నా తను పట్టించుకోలేదు. బహుశా ఆ డబ్బు గురించే వాళ్ళు సునీతని హింసిస్తున్నారేమో! లేకపోతే బావగారు ఏదైనా గ్రంథం వడుపుతూ ఎక్కువ కట్టుం వస్తుం దని మరో పెళ్ళికి ఆయత్త ముపుతున్నారా!

భాస్కరం ఆలోచించే కొంది పూవాలు మరి భయంకర రూపం దాలుస్తున్నాయి. ఏదో స్టేషన్లో రైలాగింది. కాఫీ టీకుర్రాళ్ళ కేకలతో గోలగా ఉంది. ఒక కుర్రాణ్ణి పిలిచి అరవై సైసలిచ్చి కాఫీ పుచ్చు కున్నాడు భాస్కరం. అది తాగబోయి ఆచ్యం, ఆముదంలా అనిపించి, ఛీ! ఛీ! అని తిట్టుకుంటూ బయట పారబోసి గడ్లను తిరిగి ఇచ్చేశాడు. సిగరెట్ వెలిగించి తృప్తిగా రెండు దమ్ములు వీల్చి కళ్ళు మూసుకున్నాడు. రైలు బయలుదేరింది. ఎంత సరి పెట్టుకుందామన్నా అతనికి చెల్లెలు గురించిన ఆలోచన లతో మనసు అతలా కుతంమయి పోతుంది. ఏమో! తెల్లవారి లేస్తే ఎన్ని దారుణాలు కళ్ళ బడటం లేదూ! రోజూ సత్రికల్లో ఎన్ని అఘాయిత్యాలు చదవటం లేదూ! ఆడకూతుళ్ళ హత్యలు, అత్త హత్యలు, సజీవ దహనాలు—ఒక వేళ తను వెళ్ళేటప్ప టికే సునీత కేమైనా జరగకూడనిది జరిగితే! నో! ఆలా జరగకూడదు. జరగడానికి వీలేదు. భాస్కరం భయ విహ్వలంగా తల పట్టుకున్నాడు.

ఎటువంటి పరిస్థితిలో నయినా సునీతని వెంటబెట్టుకుని వచ్చేయాలి. అక్కడ ఒక్క క్షణం కూడా ఉంచకూడదు. కాదంటే వాళ్ళకు తగిన విధంగా బుద్ధి చెప్పాలి— భాస్కరం ఆలోచనలలో కొట్టువిట్టాడుతూండగానే దిగవలసిన స్టేషన్ వచ్చే సింది. గబగబా చేతి బ్యాగు తీసుకుని స్టేషను బయట కొచ్చాడు.

“ఏయ్, రిక్కా! సీతంపేట వస్తావా?”



18 శాతం వడ్డీ ప్రతి నెలా చెల్లింపు

మూ లోక్సవిక్ ఇండస్ట్రియల్ ఫైనాన్స్, డిపాజిట్ సభ్యులలో మూడు సంవత్సరాల డిపాజిట్టులకు సంవత్సరానికి 18 శాతం వడ్డీ లభిస్తుంది. ప్రతి నెలా వడ్డీ చెల్లింపులటను.

మూ వివిధ సభ్యుల నివారణకు ఈ క్షాపను నింపి, క్రింది చిరునామాకు కేడీ పంపండి.



Larsvin Finance

315, 'Chandralok', Sarojini Devi Road, Secunderabad-500 003

Name: _____

Address: _____

Larsvin

ఫోను: విజయ వాడ — 61473
గుంసాల — 2737

ఫోను: విశాఖ పట్నం — 66366
నెల్లూరు — 4284

ఫోను: గుంటూరు — 23439
తెనాలి — 3774

“అ— వస్తానయ్యా! రెండు రూపాయలను ద్దండి.”

“రెండురూపాయలా! సరే, రా! త్వరగా పోనీయ్!” మరొకప్పుడైతే గీచి గీచి బేరమాడే వాడేమోగాని, అవసరాన్ని తలుచుకుంటూ హడావిడిగా రిక్ష్వా ఎక్కి కూర్చున్నాడు భాస్కరం. రిక్ష్వా జనాన్ని తప్పించుకుని ముందుకు పరుగు పెట్టింది. సమయం మధ్యాహ్నం ఒంటిగంట కావస్తోంది. ఎండ పెళ్ళున కాస్తోంది. జనం పలచబడి రోడ్లన్నీ భారీగా ఉన్నాయి. రిక్ష్వా సీతంపేటలోకి ప్రవేశించి, రెండు మలుపులు తిరిగి సునీతా వాళ్ళ వీధిలోకి రాగానే గుండె నిండా భయం పేరుకోసాగింది. కంగారుపడుతూ వీధి చివరివరకూ దృష్టి సారించాడు. సునీత వాళ్ళ ఇంటి ముందు హడావిడి ఏమీ లేదు. జనం ఎవ్వరూ ఉన్నట్టుగా కనిపించలేదు. ఏమీ జరగనందుకు భాస్కరం తేలిగా వూసిరి పీల్చుకున్నాడు.

ఇంటి ముందు రిక్ష్వా అవమని వాడికి డబ్బు లిచ్చి, అంతర్యంతోని అంజడి నణచుకుంటూ గేటు తీసు కుని లోపలికి నడిచాడు. తలుపులు, కిటికీలు అన్నీ మూసి ఉన్నాయి. ఏం చేస్తున్నారో లోపల? సునీతని గదిలో నిర్బంధించి బాధపెడుతున్నారా? భాస్కరం కాలింగ్ బజర్ నొక్కాడు. కొద్ది క్షణాల్లోనే ఎవరో వస్తూన్నట్లు నిపించింది. తలుపులు తెరుచుకున్నాయి. ఎదురుగా చెల్లెలు సునీత! థాంక్ గాడ్! తన చెల్లెలు క్షేమంగానే ఉంది. అదేమిటి? ముఖం కొద్దిగా వాచినట్టుగా ఉంది! బాగా ఏడ్చిందా? మనిషి కూడా చిక్కినట్టుగా కనిపిస్తోంది.

“అన్నయ్యా! ఏమిటి హఠాత్తుగా నూడి పడ్డావు? రా! రా! అక్కడే నిలబడిపోయావే?” సునీత పిలుపుతో భాస్కరం తెప్పరిల్లి లోపలికి అడుగుపెట్టాడు. “మంచిదీళ్ళు తెస్తానుండు.” సునీత లోపలికి వెళ్ళింది. “సునీత ఇలా మాట్లాడుతుం దేమిటి? ఇంకా భయపడుతుందా!” భాస్కరం ఆ గదిని సరితీలనగా చూస్తూ కుర్చీలో కూర్చున్నాడు.

“బాబూ! ఇదేనా రావడం! ఎప్పుడు బయలు దేరావు?” సునీత అత్తగారు లోపల్నుంచి వస్తూ కుశల ప్రశ్నలు వేసింది.

అసో ఏమి ఆస్వాయత! ఎంత నటన కనబరుస్తోం దీవిడ! సునీత ఇందుకేనా భయపడింది! ఎక్కడ మే మిద్దరం కలిసి మాట్లాడుకుంటామోనని సునీతను నీడలా వెంటాడుతూ వచ్చేసింది.

“ఇదే రావడం, అత్తయ్యగారూ! కులాసాగా ఉన్నారా?” భాస్కరానికి ఈ వాతావరణం నమ్మ బుద్ధికావలం లేదు. మనసులో అనుమానం పెను భూతంలాగే ఉంది. జేబులో ఉత్తరాన్ని తీసి మరోసారి జాగ్రత్తగా సరితీలించాడు. సందేహం లేదు. అది సునీత వాళ్ళ పూరునించి పోస్టు చేయబడిందే!

“నా కులాసాకేలే, బాబూ! రోజులు లెక్క బెట్టుకుంటూన్న దాన్నిర. కాళ్ళు కడుక్కో! భోజనం చేద్దువుగాని!”

ఎంత నంగనాచి కబుర్లు చెబుతూం దీవిడ! ఒకవైపు కోడల్ని నంజుకుతంటూ, మరొకవైపు వైరాగ్యం వల్లిస్తూంది.

“మంచిదీళ్ళు పుచ్చుకో, అన్నయ్యా! అన్నంకూడా



వడ్డించేస్తాను.”

వచ్చినట్టే వచ్చి సునీత లోపలికి వెళ్ళిపోయింది.

“భోజనం ట్రైనులో చేశా సత్తయ్యగారూ. ఏమీ అనుకోవద్దు. మీ రనుమతిస్తే సునీతని ఒక సారి మా ఇంటికి తీసుకువెళ్ళామని వచ్చాను.” భాస్కరానికి కడుపులో ఆకలి కరకరమంటూన్నా, వచ్చిన పనిని సానుకూల పరుచుకోవడంలో చాలా పట్టుదలగా ఉన్నాడు.

“అదేమిటి, బాబూ! మా ఇంటికి వస్తూ ట్రైనులో భోజనం చెయ్యడమేమిటి? చాలా విడ్డూరంగా మాట్లాడుతున్నావే! సరే, నీ ఇష్టం. బలవంతం చేస్తే మాత్రం తింటావా ఏమిటి? సునీత ఇప్పుడు మీ ఇంటి కెందుకయ్యా? వచ్చే వారం నుంచి కార్మిక మాసం నోములు కూడాను. ఎలా పంపిస్తాం అనుకున్నావు?” సునీత అత్తగారు దవడలు సాగ దిసుకుంటూ చాచమీద చతికలబడింది.

“అలాక్కాదండీ! మీరు తప్పక పంపించాలి. నోములకి మళ్ళీ తీసుకోచ్చి అప్పగించేస్తాను. ముఖ్యంగా వాళ్ళ వదిల సునీతని చూడాలని చాలా బెంగపెట్టు కుంది.” భాస్కరం ఏదో అణచి పెట్టు కుంటున్నట్టుగా ఎరుపు గొంతుకతో అన్నాడు.

“అయ్యోరామ! మీ ఆవిడ చూడాలనుకుం టోందా? ఇంకా ఏమిటో అనుకున్నాను. ఆవిడ్నే నీసుకురాలేక పోయావా! చూసి వెళ్ళిపోను.”

“అది కాదండీ. సునీత తనకు ఒంటల్లో బాగుండ లేదని ఆ మధ్య ఉత్తరం వ్రాసింది. అందుకని...”

“సునీతకు ఒంటల్లో బాగుండక పోవడ మేమిటి? నిక్కేపంలా మసలుతూంటేనూ! ఏమేవ్, సునీతా, ఒకసారి ఇలా రా!” అత్తగారి కేకతో సునీత వంట గదిలోంచి చెమటలు కక్కుకుంటూ వచ్చింది.

“ఏమే, నువ్వు మీ అన్నయ్య వదిలకి ఒంటల్లో బాగులేదని ఉత్తరం రాశావా?”

“లే... లే దత్తయ్యా! ఆ— ఆ మధ్య రాశావేమో గుర్తు లేదు.”

“ఛీ! ఛీ! ఈ సునీత ఏమిటి? ఒట్టి మట్టి బుర్ర కాకపోతేనూ! నోరు విప్పి సమాధానమే చెప్పలేక

పోతాంది! ఎంత భయమైతే మాత్రం అలా బొమ్మలా నిలబడి పోవడమే! వేరే డిక్కు లేదని, తన నొచ్చి రక్షించమని ఉత్తరం రాసింది. ఛీ! ఛీ! తన తెలివికూడా తెల్లారిస్తే ఏడ్చింది. అసలు మొట్టు మొదటే తన తల్లికో, తండ్రికో, మరెవరికో ఒకరికి ప్రాణం మీది కొచ్చిందని అబద్ధం చెప్పవలసింది. అప్పుడు నోరెత్తకుండా చచ్చినట్టు చెల్లెల్ని తనతో పంపించి ఉండేది! వ్వు! కంగారుపడి మనసులో ఉక్కిరి బిక్కిరి అయిపోతూ ఒకటి చెప్పబోయి చురొకటి చెప్పేశాడు.

“చూడు, భాస్కరం! అమ్మాయిని పంపించటం ఎటువంటి పశ్చిమిలోనూ ఇప్పుడు కుదరదు. కావాలంటే మీ బావని అడుగు. బ్యాంకులో ఉన్నాడు. భోజనం చేయాలనుకుంటే కాస్త చేసి వెళ్ళు.” అత్తగారు ఖచ్చితంగా చెప్పేసింది.

“అంతేనంటారా!” భాస్కరం నీళ్ళుగారిపోతూ అన్నాడు.

“అంతే మరి!”

“అన్నయ్యా! అన్నం వడ్డించేస్తాను— రా.” సునీత లోపలికి వెళుతూ పిలిచింది. ఛీ! ఈ సునీత కసలు బుద్ధి లేదు. ఎంతకూ తన ఆవేదన అర్థం చేసుకోదే! ఎంతో ప్రయాసపడి వచ్చినందుకు ఒక్క క్షణం ఏలు చూసుకుని అసలేం జరుగుతుందీ చెప్పొచ్చుగా!

“వద్దమ్మా! అలా బావగారి దిగ్గరి కెళ్ళి మళ్ళీ వస్తాను.” భాస్కరం గుమ్మం బయటి కొచ్చి చెప్పు లేసుకుని వీధిలో పడ్డాడు. కడుపులో పేగులు రొద చేస్తున్నాయి. వీధి చివర లీ స్టాల్ దగ్గర ఆగి ఒక బన్ రొట్టె తిని లీ లాగాడు. వెమ్మడిగా నడిచి బ్యాంకు చేరుకున్నాడు.

బావ కరుణాకరం కౌంటరులో చాలా బిజీగా పని చేసుకుంటున్నాడు. భాస్కరాన్ని చూసి ‘హలో, బావగారూ’ అంటూ పలకరించి ఎదురుగా సోసాలో కూర్చోమని సైగ చేసి తన పనితో మునిగిపోయాడు. పది నిమిషాల అనంతరం బయటి కొచ్చి చేయి పట్టుకుని కేంటీనుకు తీసుకెళ్ళి కుశల ప్రశ్నలు

వేశాడు.

“కారణం అంటూ ఏమీలేదు. ఒకసారి చెల్లాయిని మా ఇంటికి తీసుకెళ్ళామని...” భాస్కరం అసలు విషయం బయట పెట్టాడు.

“అమ్మ బాబోయ్! ఇంకేమన్నా ఉందా! మీ చెల్లెలు ఒక్క పూట ఇక్కడ లేకపోయినా కృమి పస్తు పడుకోవాలిందే! మా అమ్మగారికి నడుం నొప్పి. కూర్చుంటే లేవలేదు. పొద్దుట లేచింది మొదలు కుయ్యో మొయ్యో మంటూ మూలగడమే అవిడ పని. ఈ పరిస్థితుల్లో మీ చెల్లెల్ని పంపించటం! సారీ. వెరీ సారీ!” కరుణాకరం తన తల్లికంటే మరింత ఖచ్చితంగా చెప్పేశాడు.

“అది కాదు, బావగారూ! నేను చెప్పేది...”

“మీ రింకేమీ చెప్పొద్దు. అవతల నాకు బోలెడు పని ఉంది. ఈ రోజు ఉండండి. సాయం కాలం మాట్లాడుకుందాం!” కరుణాకరం హడావిడిగా వెనక్కి తిరిగాడు.

“ఈ రోజు ఉండటానికి నాకు సెలవు లేదండీ! నేను వెళ్ళాలి. మీరు చెల్లాయిని...” భాస్కరం వతి లేని మనిషిలా నాలుగుడగులు ముందుకు వేశాడు.

“సన్నేమీ బలవంతం చెయ్యొద్దు! కావాలంటే పండక్కి పది రోజుల ముందు తీసుకెళ్ళుదురు కాని మీ చెల్లాయిని.” కరుణాకరం చరచరా అడుగులు వేస్తూ బ్యాంకు లోపలికి వెళ్ళిపోయాడు.

“ఉహూ. లాభం లేదు! ఈ తల్లి కొడుకు లిద్దరూ ఏదో కుట్ర చేస్తున్నట్టే ఉంది. చెల్లాయిని పంపించటానికి వీలైనా గొప్పగా నటిస్తున్నారంటే ఏదో గూడుపుతాణి జరుగుతూందన్న మాట! వీళ్ళిద్దరూ మెత్తగా కుత్తుకలు కత్తిరించే రకం. అంత త్వరగా బయట పడరు. మనమూ బయట పడ కూడదు. ముందు సునీతని ఆ ఇంటి నుంచి తప్పించడానికి మరో మార్గం ఆలోచించాలి. భాస్కరం నిరాశగా వెనక్కి తిరిగి మళ్ళీ సునీత వాళ్ళ వీధిలోకి వచ్చాడు. సునీత వాళ్ళ ఇంటి పక్క పెంకుటింటి అరుగుమీద ఆయన రిటైరయిన స్కూలు మాస్టా రేమో— పదిమంది పిల్లల్ని ముందేసుకుని కునుకు పాట్లు పడుతున్నాడు. పరిచయమున్న వ్యక్తిలా భాస్కరం ఆ ఇంటి అరుగు మీదకు వెళ్ళి, తనను తాను పరిచయం చేసుకున్నాడు. దగ్గరగా జరిగి, తాను అడగ బోయే విషయం మనసులోనే పెట్టుకోమని ముందుగా వేడుకున్నాడు. “సునీతా వాళ్ళింట్లోంచి ఈ మధ్య ఏవైనా గొడవలు, కేసు లాంటివి మీ చెవిన పడ్డాయా అంటూ గొంతు తగ్గించి అడిగాడు.

“పెద్దగా ఏమీ లేవనుకోండి. కాని, అప్పు డప్పుడు ఆ పెద్దావిడ గొంతు మాత్రం పెద్దగా వినపడుతూంటుంది. ఆ కుట్రాడుకూడా మంచి వాడు లాగే కనిపిస్తుంటాడు, నాయనా! కాని ఇంతకు ముందు మీ చెల్లాయిని స్కూలు మీద ఎక్కించుకుని ఎక్కువ సార్లు బయటకు తీసుకెళ్ళే వాడు. ఈ మధ్య అంతగా కనిపించడం లేదు. అంతే!” భాస్కరం ఆయన దగ్గర సెలవు తీసుకుని, అరుగు మీద నుంచి వీధిలో కొచ్చి సునీత ఇంటి ముందు ఆగాడు. ఇంట్లోంచి ఏవో మాటలు బయటకు

వినబడుతున్నాయి. భాస్కరం చప్పుడు చేయకుండా అడుగులో అడుగు వేసుకుంటూ గేటు తీసుకుని లోపలికి వెళ్ళాడు.

“ముదనప్పవు దానా! నువ్వెక్కడ దాపురించావే! ఒక పని చేత కాదు. నోరెత్తి మాట్లాడలేవు. ఎందుకు నువ్వు? లాభంలేదు. మరొకదాన్ని చూసుకోవడమే!” సందేహం లేదు. అది సునీత అత్తగారి గొంతు! నేను బయటి కెళ్ళాను. అవిడ కోడల్ని సాధించడం మొదలు పెట్టిందన్న మాట! భాస్కరం ఆవేశంగా కాలింగ్ లజర్ నొక్కాడు. కొంత సేపటికి అత్తగారు వచ్చి తలుపులు తీసింది.

“రా! బాబూ! నా ప్రాణం విసిగించేస్తూం దనుకో-ఈ వెధవ పనిపిల్ల! నోరులేని మూగపిల్ల అని జాలి పడి పనిలో పెట్టుకుంటే ఒక్క రోజుకూడా టైముకు వచ్చి చావడమే!”

భాస్కరం లోపలికి తొంగి చూశాడు. కుశాయి

లాభం లేకుండా నేనే పనే చేయనోయ్! నూమ్యూ! షాపువాడు ప్రేగా యిట్టేడు తాళాలు తగిలించుకోడానికీ!!



దగ్గర పని పిల్ల బుర్ర వంచుకుని పని చేస్తూంది. కొంత మనసు తేలిక అయింది, ఆ పనిపిల్ల స్థానంలో తన చెల్లెలు లేనందుకు.

“అత్తయ్యగారూ! నేను వెళ్ళిపోను. బావగారు కూడా చెల్లాయి నిప్పుడు పంపించటం కుదర దన్నారు. నాకు సెలవు లేదు. వెంటనే వెళ్ళిపోవాలి. ఒకసారి సునీతని పిలుస్తారా!” భాస్కరం వెళ్ళడానికి ఉద్యుక్తుడవుతూ అన్నాడు.

“అయ్యో, బాబూ! సునీత ఇంట్లోకి రాకూడదు. బాల్ రూమ్ లో స్నానం చేస్తూంది. కాస్సేపు ఉంటావా?”

“వద్దు లెండి! నేను వెళతాను. మళ్ళీ నాలు గైదు రోజుల్లో ఎవరో ఒకరు చూడటానికి వస్తారని చెల్లాయిలో చెప్పండి.”

“అలాగే, బాబూ! భోజనం చెయ్యమంటే చెయ్య లేదు— మరీ!” ఆమె సణుక్కుంటూ తలుపులు దగ్గరగా వేసుకుంది. భాస్కరం బయటి కొచ్చేశాడు.

అతని బుర్ర అంతా గందరగోళంగా ఉంది. ఏమీ లోచడం లేదు. సునీతలో మాట్లాడడం కుదర లేదు. తనకు తానుగా అవకాశం కల్పించుకుని సునీత మాట్లాడలేదు. దాని ముఖంలో ఆ భావాలేవి కనిపించ లేదు. మరి? సునీత బాల్ రూమ్ లో ఉందన్న మాట ఎంతవరకూ నిజం? ఉహూ! నాలుగైదు రోజులు సెలవు పెట్టి మళ్ళీ రావాలి! అమ్మా నాన్నలకి విషయం చూచాయగా తెలియపరచాలి. వాళ్ళకు తగిన శాస్త్ర చెయ్యాలి.

భాస్కరం ఆ వీధిలో నడుస్తున్నాడు. ఎదురుగా సైకిలు మీద వస్తూన్న కానిస్టేబులు ముఖం ఎక్కడో చూసినట్లయింది. అంతలో అతనే భాస్కరానికి విష్ చేసి సైకిలు దిగాడు. ఆ కానిస్టేబులు తను హైస్కూల్లో చదవినప్పటి క్లాస్ మేటు. అప్పట్లో ఇద్దరి మధ్య మంచి స్నేహం ఉండేది. భాస్కరం అతనితో కొంతసేపు పిచ్చాపాటి మాట్లాడి, ఎందుకైనా మంచిదని వచ్చిన విషయం చెబితో వేశాడు.

“అలాగేరా, భాస్కరం. మవ్వేం భయపడకు. ఈ వారం నైట్ డ్యూటీ నాదే! ఈ ఏరియా అంతా నేనే బీటు తిరుగుతాను. జాగ్రత్తగా కనిపెట్టి, నీ చెల్లెల్ని వాళ్ళు ఏమాత్రం బాధ పెడుతున్నట్టు తెలిసినా నీకు వెంటనే నైరు ఇస్తారు. ఐరేనా! మవ్వేం వర్రీ అవకు!” కానిస్టేబుల్ మిత్రుడు భరోసా ఇచ్చి ముందుకు వెళ్ళి పోయాడు. భాస్కరాని కిప్పు డెంట్ తృప్తిగా ఉంది. గుండె విండా గాలి పీల్చుకున్నట్లయింది. వెంటనే రిక్ష్టా ఎక్కి రైల్వే స్టేషను చేరుకున్నాడు. రైలు గంట లేటు. ఆ గంటసేపు ప్లాట్ ఫారమ్ మీద అటూ ఇటూ తిరిగి కాలక్షేపం చేశాడు. ప్రైను రాగానే ఎక్కిరిలబడ్డాడు. ఎక్కడా చోటు లేదు. ప్రయాణం అంతా చెల్లెలు సునీత ఆలోచనలతోనే గడిచి పోయింది. ఇంటికి చేరేటప్పటికి రాత్రి పదిగంటలు. భార్య వంట గదిలో ఇంక్లా వీవో సర్దుకుంటూంది. సిల్లలంతా పడుకున్నారు. పురదభు రత్న మాత్రం చాపమీద పడుకుని ఏదో ప్రతీక తిరగేస్తూంది.

“బావగారూ! ఏమిటలా అయిపోయారు? ముఖం పీక్కు పోయింది. మనిషి నీరస పడిపోయారు! షెద్దుటే అంత హడావిడిగా ఎక్కడ కెళ్ళా రసలు?” పురదలు రత్న చాప మీద నుంచి లేచి ఆత్రతగా అడుగుతూన్న ప్రశలకు సమాధానం చెప్పకుండానే భాస్కరం లోపలికి వెళ్ళిపోయాడు. కాళ్ళు, చేతులు, ముఖం కడుక్కుని, భార్య కంచంలో పెట్టిన అన్నం కొంచెం కతికి మంచం మీద వాలిపోయాడు. కొంత సేపటికి. భార్య సావిత్రి, “ఏమండీ! నిద్ర పోయారా!” అంటూ మంచం దగ్గరగా వచ్చింది. భాస్కరం చికాగ్గా అటునుంచి ఇటు తిరిగాడు.

“రత్న రేపు ఉదయమే వెళ్ళిపోతానంటోందండీ!”

“రెండోజులు ఉండమను!” భాస్కరం అన్య మనస్కరిగానే అన్నాడు. “ఏదో నాలుగు రోజులు కాలేజీ సెలవులు కలి సాచ్చాయని సరదాగా వచ్చింది. మీరు పరిగ్న మాట్లాడడం లేదని ఒకటే చిన్నబుచ్చుకుంటూంది. సెలవు లైపోయాయట, వెళతానంటూంది.

“నరే, వెళ్ళమను! భాస్కరం నిద్ర పోవడానికి ఉపక్రమిస్తూ భార్య చేయి పట్టుకుని పక్కలో కూర్చో పెట్టుకున్నాడు.

ఉదయం భాస్కరం నిద్ర లేవేటప్పటికే బాగా పొద్దెక్కింది. ఇంటి ముందు రిక్తా ఆగి ఉంది. మరదలు రత్న తన సూట్ కేస్ రిక్తాలో పెడుతూ కవిపించింది. భార్య సావిత్రీ దగ్గరుండి చెల్లెల్ని సాగనంపుతూంది. భాస్కరం బెడ్ రూమ్ లోంచి గబగబా బయట కొచ్చాడు. చొక్కా జేబులోంచి పాతిక రూపాయలు తీసి, రిక్తా దగ్గరి కొచ్చి మరదలి చేతిలో పెట్టాడు. “మరదలుపిల్లా! చిక్కిపోతున్నావు. మరీ అంతగా చదివేయకు, అంటూ హాస్యమాడి లోపలికి వెళ్ళిపోయాడు. మరదలు రత్న ముసి ముసిగా నవ్వింది. రిక్తా ముందుకు కదలింది.

మూడు రోజుల అనంతరం మళ్ళీ భాస్కరం తన చెల్లెలు ఇంటికి వెళ్ళే సన్నాహంలో ఉండగా పోస్ట్ మన్ ఒక తెటరు చేతి కిచ్చి వేగంగా వెళ్ళి పోయాడు.

“ప్రియమైన బావగారికి...

నమస్కరించి వ్రాయునది. ఒక విధంగా మీ మనసు కష్టం పెట్టానేమో ననిపిస్తోంది. అయినా నేను చేసిన చిన్న ప్రయత్నం మీలో మంచి మార్పు తీసుకొచ్చినందుకు సంతోషంగానూ ఉంది. మీ చెల్లెలు సునీత ఆనందలో ఉందని, ఆమె అత్తగారు, భర్త కలిసి నానా హింసలు పెడు తున్నారని ఉత్తరం రాసింది నేనే! ఎందుకో మీరూ ఆలోచిస్తే కొంత అర్థం కాకపోదు. వారం రోజుల క్రితం నేను మీ ఇంటికి వచ్చినప్పుడు అక్క తన జీవితం ఎలా గడుస్తోందో ఏడుస్తూ చెప్పింది. ఎప్పుడో మీ పెళ్ళిలో మా నాన్న కట్నం తాలాకు

సొమ్ము మూడు వేలు ఇబ్బందుల వల్ల ఇవ్వలేక పోయాడని మా కందరికీ తెలుసు. తరవాత ఆయన లారీ ఏక్సిడెంట్ లో అమ్మవి, నన్ను తమ్ముళ్ళే దిక్కులేని వాళ్ళని చేయడం, అన్నయ్యలు ఎవరికి వాళ్ళు వాళ్ళ పెళ్ళాం లో ఎగిరి పోవడం మీకు తెలియంది కాదు. ఇటువంటి పరిస్థితుల్లో అక్క మీకు ఆ సొమ్ము ఎక్కడుంచి తీసుకొచ్చి ఇస్తుంది? ఆ కట్నం సొమ్ము తీసుకురమ్మని ఆమెను మీరు రాత్రిం బవళ్ళు మానసికంగా, శారీరకంగా హింసించడంలో అర్థం ఏమిటి? నాలుగైదు సార్లు అక్కని మీరు పుట్టింటికి పంపినా మా ఇబ్బందుల్ని చూసి అక్క నోరు విప్పలేదు. మామూలుగా తిరిగి వెళ్ళిపోయింది. ఆ రోజు బాల్ రూమ్ లో లక్క వీపు మీద మీరు కొట్టగా కుర్రుడు కట్టిన తల్లు చూసి నాలో ఆవేశం కట్టలు తెంచుకుంది. ఎంతో సంస్కారవంతు డిలా కవిపించే మీ రూపం నాలో ఎవలేని అసహ్యన్ని నింపింది. అందుకే ఒక పథకం ద్వారా మీ చెల్లెలు రాసినట్టు ఉత్తరం రాసి అదే పూళ్ళోని నా స్నేహితు రాలి ద్వారా పోస్టు చేయించాను. మీ చెల్లెలు కష్టాల్లో ఉందని తెలియగానే మీరు ఎంత కంగారు పడి పోయారు! ఇట్లో మా కెవరికీ తెలియకుండా జరిగి బాదరా సెలవు పెట్టి ఆ పూరు వెళ్ళి పోయారు. వెళుతూ మీ రెంత మథన పడ్డారో వెళ్ళిన తరవాత విషయం అంత పట్టుక మరెంతగా నలిగిపోయారో నేను పూహించుకోగలను. ఆ రోజు రాత్రి నిద్రపంగా మీరు ఇంటికి వచ్చినప్పుడే అంతా గ్రహించాను. ఏం? మీ చెల్లెలు లాంటిది కాదా నా అక్క? మీ చెల్లెలుకు ఒక న్యాయమూ, నా అక్క మీ భార్య అయినందుకు ఒక న్యాయమూనా? తప్పు కదూ! ఆమె ఎవ్వరితో చెప్పకోగలదు?


కన్నవాళ్ళని వదలి, కట్టుకున్న వాడే సర్వం అనుకుని మీతో బతుకుతూన్న ఆడది. ఆ కట్టుకున్న వాడే సరకయాతన పెడుతూన్నప్పుడు ఆమెకు వేరే దిక్కె వ్వరు? కన్నవాళ్ళు ఎక్కడో దూరంగా ఉండి ఆమె క్షేమాన్ని, ఆనందాన్ని కోరుకోవటం తప్ప ఆమె నెలా ఆడుకోగలరు? మీకు సేవలు చేసి, పిల్లల్ని కవి, వాళ్ళను సాకుతూ, మీకు తోడుగా నింబదాలనుకునే ఆడదాన్ని డబ్బు కోసం ఇంకా పీడించాలనుకోవడం మీ మగవాళ్ళ మగతనానికే వప్పుర్యాగ్గం!

నా కిప్పు డెంట్ అనందంగా ఉంది. ఆ రోజు రాత్రి అక్కతో మీరు ఎంతో ప్రేమగా మాట్లాడారట. “ఇక ముందే పుడూ నిన్ను బాధ పెట్టనూ కట్నం తాలాకు సొమ్ము నా కేం అక్కలేదు, అంటూ చేతిలో చేయి వేసి వాగ్దానం చేశారట. అక్క నాతో చెప్పి ఎంత ఆనందించిందో మీ కెలా వర్ణించను? ఉంటాను, బావగారూ! అబద్ధపు ఉత్తరం రాసి అనవసరంగా మిమ్మల్ని ఆవేదనకు గురి చేసిన ఈ మరదలి చిన్ని సాహసాన్ని మన్నిస్తారు కదూ! మీరు మనిసిగా మరో అవతారం ఎత్తినందుకు మరోసారి ధన్యవాదాలర్పిస్తూ... మీ మరదలు... రత్నమాణిక్యం.

ఉత్తరం చదవటం పూర్తి చేసిన భాస్కరంలో ఆశ్చర్యం, అనందం, అంతకు మించిన మధురమైన అనుభూతి.

“ఎంత పని చేశావు. మరదలు పిల్లా! ప్రయాణం రద్దు చేసుకుని సావిత్రీ అంటూ పంట గదిలోకి నడుస్తూ “మరదలుపిల్లా నువ్వు నిజంగా మాణిక్యమే! మాణిక్యమే! అని అనుకోకుండా ఉండలేక పోయాడు భాస్కరం. *

ఎంతదూరమైనా నా టికెట్ - AVM



ఎంతదూరమైనా నా టికెట్ - AVM

